

## प्रेस विज्ञप्ति

साईकिल चलाएं और स्वस्थ जीवन शैली पाएं के संदेश के साथ नेशनल मेडिकोज आर्गेनाइजेशन द्वारा दिनांक 06 दिसंबर 2018 को अयोध्या से शुरू हुई साईकिल रैली का आज दिनांक 07 दिसंबर 2018 को लखनऊ के अटल बिहारी वाजपेयी कन्वेंशन सेंटर में समापन हुआ। इस अवसर पर अयोध्या से लखनऊ पहुंचने पर इस रैली में भाग लेने वाले चिकित्सकों, स्वास्थ्य कर्मियों एवं समाजसेवियों का लखनऊ की मा0 महापौर संयुक्ता भाटिया जी द्वारा पुष्पवर्षा करके जोरदार स्वागत किया गया, इस दौरान साईकिल से अयोध्या से लखनऊ की दूरी तय करने वाली साईकिल यात्रियों के द्वारा लगाए गए **स्वास्थ्य सेवा राष्ट्र सेवा** जैसे गगनभेदी नारों से कन्वेंशन सेंटर गूंज उठा। इस साईकिल रैली को दिनांक 06 दिसंबर 2018 को उत्तर प्रदेश सरकार के मा0 समाज कल्याण मंत्री श्री रमापति शास्त्री जी एवं अयोध्या सांसद श्री लल्लू सिंह जी ने हरी झण्डी दिखाकर रवाना किया था।

साईकिल यात्रा के समापन समारोह को लखनऊ की महापौर मा0 संयुक्ता भाटिया जी ने कहा कि कड़ी मेहनत कर स्वस्थ जीवन शैली के प्रति लोगों को जागरूक किए जाने वाले स्वास्थ्य कर्मियों एवं संभ्रांत नागरिकों के स्वागत के लिए वह यहां आई हैं। के0जी0एम0यू0 के मा0 कुलपति जी प्रोफेसर एम0एल0बी0 भट्ट ने कहा। मौजूद लोगों को संबोधित करते हुए कहा कि हाल ही में चिकित्सा विश्वविद्यालय में नो कार बुधवार का नारा देकर चिकित्सकों एवं स्वास्थ्य कर्मियों को एक दिन साईकिल चलाने की प्रेरणा दी जा रही है, जिससे समाज को स्वस्थ रखने वाले चिकित्सक एवं स्वास्थ्य कर्मी अपने स्वास्थ्य के प्रति भी जागरूक रहें।

**NMOCON 2018-19** के चेयरपर्सन डॉ0 संदीप तिवारी ने बताया कि नेशनल मेडिकोज आर्गेनाइजेशन द्वारा आयोजित इस साईकिल यात्रा का उद्देश्य स्वस्थ जीवन शैली के प्रति आमजन को जागरूक किया जाना था, जो बेहद सफल रहा। उन्होंने बताया कि अयोध्या से लखनऊ तक निकाली गई इस साईकिल यात्रा के दौरान चिकित्सकों द्वारा आमजन के साथ संवाद स्थापित करते हुए उन्हें स्वस्थ जीवन शैली के बारे में बताया गया और दूसरों को भी इसके प्रति जागरूक करने की अपील की।

डॉ0 संदीप तिवारी ने बताया कि दिनांक 06 दिसंबर 2018 को साईकिल यात्रा के पहले दिन अयोध्या से 70 कि0मी0 की साईकिल यात्रा तय की गई और इसमें भाग लेने वाले चिकित्सकों एवं समाजसेवियों ने भितरिया (राम सनेही घाट) में विश्राम किया था तथा आज दिनांक 07 दिसंबर 2018 को प्रातः 07:30 बजे आगे की यात्रा जारी करते हुए हिन्द मेडिकल कॉलेज, बी0बी0 यूनिवर्सिटी एवं डॉ0 राम मनोहर लोहिया इंस्टीट्यूट ऑफ मेडिकल साइंस होते हुए सायं 03:30 किंग जॉर्ज चिकित्सा विश्वविद्यालय के अटल बिहारी वाजपेयी साइंटिफिक कन्वेंशन सेंटर पहुंचे, जहां इस साईकिल यात्रा का समापन हुआ।

इस अवसर पर साईकिल यात्रा के आयोजन सचिव डॉ० भूपेन्द्र सिंह ने बताया कि इस साईकिल रैली में 18 प्रदेश के कुल 300 मेडिकल छात्र-छात्राएं, समाजसेवी एवं संभ्रांत नागरिक भाग ले रहे हैं, जो गांव-गांव में आरोग्येण अन्तयोदय की भावना को जगा रहे हैं।

इस अवसर पर किंग जॉर्ज चिकित्सा विश्वविद्यालय के मा० कुलपति प्रोफेसर एम०एल०बी० भट्ट जी, एन०एम०ओ० के राष्ट्रीय संगठन सचिव डॉ० गिरिश शर्मा जी, एन०एम०ओ० के राष्ट्रीय सचिव डॉ० योगेन्द्र मलिक जी, एन०एम०ओ० के सह-संगठन मंत्री डॉ० विश्राम्बर जी, **NMOCON 2018-19** के चेयरपर्सन डॉ० संदीप तिवारी जी एवं एन०एम०ओ० के आर्गेनाइजिंग सचिव डॉ० भूपेन्द्र सिंह उपस्थित रहे।